

अपर समाहर्ता-सह-प्रभारी जिला पदाधिकारी, पूर्वी चम्पारण, मोतिहारी की अध्यक्षता में दिनांक-14.2.14 को अपराह्न 1.00 बजे इन्टरमीडिएट परीक्षा-2014 के संचालन एवं परीक्षा केन्द्रों पर विधि-व्यवस्था बनाये रखने के संबंध में हुई बैठक की कार्यवाही।

उपस्थिति- उपस्थिति पंजी के अनुसार।

बैठक की कार्यवाही :- दिनांक-14.2.14 को अपर समाहर्ता-सह-प्रभारी जिला पदाधिकारी, पूर्वी चम्पारण, मोतिहारी की अध्यक्षता में इन्टरमीडिएट परीक्षा-2014 के संचालन एवं परीक्षा केन्द्रों पर विधि-व्यवस्था बनाये रखने के संबंध में बैठक हुई, जिसमें निम्नलिखित निर्देश दिए गये :-

- (1) सभी केन्द्राधीक्षक अपने वीक्षकों को पहचान-पत्र निर्गत करेंगे, जिससे यह पता चल सके कि वीक्षक कार्य पर प्रतिनियुक्त हैं। पहचान-पत्र बाहर से दिखना अनिवार्य होगा।
- (2) परीक्षा अवधि के दौरान मोबाईल फोन का उपयोग पूर्णतः बंद रहेगा। वीक्षक भी अपना मोबाईल फोन बंद रखेंगे।
- (3) बैठक में बताया गया कि मोतिहारी, रक्सौल एवं चकिया में शिक्षकेत्तर कर्मी हड़ताल पर है। अनुमंडल पदाधिकारी, सदर, मोतिहारी, रक्सौल एवं भूमि सुधार उप समाहर्ता, चकिया के द्वारा बताया गया कि उनके अनुमंडल के अन्तर्गत शिक्षकेत्तर कर्मी के हड़ताल के कारण धरना/प्रदर्शन का स्थल परिवर्तित कर दिया गया है। परीक्षा संचालन कराने में कोई समस्या नहीं है।
अनुमंडल पदाधिकारी, सदर, मोतिहारी/रक्सौल एवं भूमि सुधार उप समाहर्ता, चकिया को निदेश दिया गया कि स्थिति पर सतत निगरानी रखें। किसी प्रकार की विधि-व्यवस्था की समस्या उत्पन्न होने पर विधि सम्मत कार्यवाही सुनिश्चित करेंगे।
- (4) सभी अनुमंडल पदाधिकारी के द्वारा बताया गया कि परीक्षा केन्द्रों के आस-पास धारा-144 के तहत निषेधाज्ञा लागू कर दी गई है।
- (5) बैठक में बताया गया कि परीक्षा से संबंधित किसी भी प्रकार की समस्या होने पर निम्नलिखित मोबाईल संख्या पर सम्पर्क कर सूचना दी जा सकती है :-

(1) जिला पदाधिकारी, पूर्वी चम्पारण, मोतिहारी	-	9473191301
(2) अपर समाहर्ता, पूर्वी चम्पारण, मोतिहारी	-	9473191302
	-	9934811010
(3) अपर समाहर्ता (विभागीय जाँच), पूर्वी चम्पारण	-	9934875197
-सह-नोडल पदाधिकारी, इन्टरमीडिएट परीक्षा-14	-	9431442168
(4) अनुमंडल पदाधिकारी, सदर, मोतिहारी	-	9473191303
(5) जिला शिक्षा पदाधिकारी, पूर्वी चम्पारण	-	9835077109
	-	9430819522

- (6) बैठक में बताया गया कि एम0एस0 कॉलेज, मोतिहारी, एस0एन0एस0 कॉलेज, मोतिहारी, डा0 एस0के0एस0 महिला कॉलेज, मोतिहारी, एल0एन0डी0 कॉलेज, मोतिहारी, के0सी0टी0सी0 कॉलेज, रक्सौल एवं एस0आर0ए0पी0 कॉलेज, बारा चकिया के शिक्षकेत्तर कर्मियों के हड़ताल पर रहने की सूचना है। अतः इस परीक्षा केन्द्र पर प्रतिनियुक्त दण्डाधिकारियों, पुलिस पदाधिकारियों एवं सशस्त्र बलों को परीक्षा प्रारम्भ होने के दो घंटा पूर्व परीक्षा केन्द्र पर पहुँचने का निदेश दिया गया। साथ ही, एल0एन0डी0 कॉलेज, मोतिहारी में अतिरिक्त पुलिस पदाधिकारी एवं बल की प्रतिनियुक्ति करने का अनुरोध पुलिस अधीक्षक, पूर्वी चम्पारण से किया जाता है।


- (7) सभी परीक्षा केन्द्रों पर वीडियोग्राफर की प्रतिनियुक्ति करने का निदेश दिया गया। सदर अनुमंडल में नजारत उप समाहर्ता, पूर्वी चम्पारण के द्वारा वीडियोग्राफर की प्रतिनियुक्ति की जाएगी तथा शेष अनुमंडलों में अनुमंडल पदाधिकारी के द्वारा प्रतिनियुक्ति की जाएगी। परीक्षा के दौरान वीडियोग्राफर सभी परीक्षा कक्षों में गतिशील रहकर अपने कार्यों का निष्पादन सुनिश्चित करेंगे।
- (8) केन्द्राधीक्षक, स्टैटिक दण्डाधिकारी एवं पुलिस पदाधिकारी यह सुनिश्चित करेंगे परीक्षा केन्द्र पर किसी भी गैर कर्मी/अनधिकृत व्यक्ति का प्रवेश नहीं हो।
- (8) सभी गश्ती दल दण्डाधिकारी को निदेश दिया गया कि ससमय पर प्रश्न-पत्रों को पुलिस अभिरक्षा में अपने आवंटित परीक्षा केन्द्र पर पहुँचाना सुनिश्चित करेंगे।
- (9) सभी केन्द्राधीक्षक यह सुनिश्चित करेंगे कि परीक्षा समय पर प्रारम्भ हो एवं समय पर समाप्त हो।
- (10) जिला शिक्षा पदाधिकारी, पूर्वी चम्पारण के द्वारा बताया गया कि प्रश्न-पत्र दोनों पाली के लिए एक ही साथ कोषागार/बैंक से निकाला जाएगा। जिस पाली में जिस विषय की परीक्षा होगी, उसी विषय का ही प्रश्न-पत्र खोला जाएगा। परीक्षा कक्ष में किसी प्रकार की गड़बड़ी के लिए संबंधित वीक्षक जिम्मेवार होंगे।
- (11) सभी केन्द्राधीक्षक को निदेश दिया गया कि परीक्षा समाप्त के बाद विहित प्रपत्र में प्रतिवेदन अनुमंडल पदाधिकारी/जिला शिक्षा पदाधिकारी के माध्यम से जिला पदाधिकारी को भेजेंगे।
अन्त में धन्यवाद ज्ञापन के पश्चात बैठक की कार्यवाही समाप्त हुई।

हृण-

जिला पदाधिकारी,
पूर्वी चम्पारण, मोतिहारी।

ज्ञाप संख्या- 336 /गो० मोतिहारी, दिनांक- 14 वीं फरवरी, 2014

प्रतिलिपि-पुलिस अधीक्षक, पूर्वी चम्पारण/अपर समाहर्ता (विभागीय जॉब), पूर्वी चम्पारण-सह-नोडल पदाधिकारी, पूर्वी चम्पारण/अनुमंडल पदाधिकारी, सदर, मोतिहारी/अनुमंडल पुलिस पदाधिकारी, सदर, मोतिहारी/नजारत उप समाहर्ता, पूर्वी चम्पारण/कोषागार पदाधिकारी, पूर्वी चम्पारण/जिला शिक्षा पदाधिकारी, पूर्वी चम्पारण/परिवारी प्रवर, पुलिस केन्द्र, मोतिहारी/सभी संबंधित पदाधिकारी/सभी उड़नदस्ता दल दण्डाधिकारी/सभी गश्ती दल दण्डाधिकारी/सभी स्टैटिक दण्डाधिकारी/सभी केन्द्राधीक्षक को सूचनार्थ एवं आवश्यक कार्रवाई हेतु प्रेषित।


जिला पदाधिकारी,
पूर्वी चम्पारण, मोतिहारी।

4